

गर्मी के साथ शहर और ग्रामीण अंचल में गहराया जलसंकट

भूमिगत जल स्तर खिसक रहा नीचे, हैडपम्प छोड़ रहे हवा, शहर के कई मोहल्लों में पाइप लाइन नहीं

नवभारत न्यूज
रीवा, 17 अप्रैल, जिले में पड़ रही भीषण गर्मी से एक ओर जहा लोग बेहाल है वही दूसरी तरफ जल संकट गहराने लगा है. भूमिगत जल स्तर लगातार नीचे जा रहा है जिसके चलते हैंडपम्प पानी के बजाय हवा उगलने लगे हैं. ग्रामीण क्षेत्रों के साथ शहरी क्षेत्र में भी जलसंकट गहराने लगा है.

शहर के ऐसे कई मोहल्ले हैं जहा पेयजल सप्लाई नहीं है और लोग निजी पम्पो पर निर्भर हैं. खासकर शहर के अंतिम छोर में स्थित मोहल्लों में पानी की सबसे ज्यादा दिक्कत है. जहा भी पम्प लगे हैं वहा पानी के लिये सुबह-शाम कतार लगती है. हैंडपम्प के मरम्मत न होने से बंद पड़े हैं, जबकि कलेक्टर ने सभी बंद पड़े हैंडपम्पो की मरम्मत के निर्देश



दिये हैं, साथ ही दल भी गठित किया गया है. लेकिन सब कुछ कागज में चल रहा है. शहर के अंदर जहा पेयजल सप्लाई है वहा तो पानी पहुंच रहा है लेकिन जिस मोहल्ले में पाइप लाइन नहीं

है वहा के लोगों को गर्मी में दिक्कत हो रही है. देकहा स्थित पदमधर कालोनी के पास पानी की दिक्कत है. यहा मोहल्ले के लोग एक पम्प पर निर्भर रहते हैं जहा लम्बी कतार लगती है. इसी

तरह देकहा बीड़ा रोड़ के पास पानी की किल्लत है. इसी तरह पडरा, कुटुलिया, चिरहुला कालोनी, घोघर आदि मोहल्लों में पानी की दिक्कत है. सुबह-शाम पानी के लिये लोग भटकते नजर

आते हैं. टैंकर से पानी की सप्लाई -नगर निगम पीएचई शाखा के अधिकारियों का कहना है कि जिन मोहल्लों में पाइप लाइन नहीं है वहा पानी की समस्या आ रही है. जल आपूर्ति के लिये

टैंकर की व्यवस्था की गई है और टैंकर से पानी की सप्लाई की जा रही है. हालाकि शहरी क्षेत्र में ज्यादा पानी का संकट नहीं है. सुबह-शाम बराबर पेयजल सप्लाई हो रही है. जहा जरूरत है वहा टैंकर जा रहे हैं.

पहाड़ी क्षेत्र में सबसे ज्यादा परेशानी

ग्रामीण क्षेत्र में पानी की समस्या एक माह पहले से ही शुरू हो गई थी. लेकिन जैसे-जैसे गर्मी बढ़ रही है पानी की दिक्कत भी बढ़ती जा रही है. नहरो में पानी बंद होने से भूमिगत जल स्तर और नीचे चला गया है, लिहाजा हैंडपम्प बंद होने लगे हैं. पहाड़ी क्षेत्र से लगे जो गांव है वहा पानी की ज्यादा दिक्कत है. गुड, बदवार, सीतापुर, गोविन्दगढ़ क्षेत्र के बांसा, मड़वा, टीकर, इसी तरह मऊगंज जिले के हनुमाना एवं नईगढ़ी पहाड़ी क्षेत्र से लगे हुए जो गांव है वहा पानी की बेहद समस्या है. लोग एक किलोमीटर से साइकिल से पानी लाने को विवश है. दरअसल जब गर्मी तेज होती है तो जलस्तर नीचे चला जाता है जिसके कारण हैंडपम्प काम करना बंद कर देते हैं. हालाकि अभी तालाब में पानी है जिसके कारण मवेशी एवं पशु-पक्षियों को दिक्कत नहीं हो रही है.

चोरों ने नकदी और जेवरात छोड़ गैस सिलेंडर सहित बाइक की पार

नवभारत न्यूज
रीवा, 17 अप्रैल, रीवा शहर के समान थाना क्षेत्र में एक घर में चोरी का अजीबो गरीब मामला सामने आया है. यहां पर चोरों ने घर से बाइक चुराई फिर उसी बाइक से घर में रखे दो भरे गैस सिलेंडर लेकर फरार हो गया.

चोरों ने घर से और कोई कीमती सामान नहीं चुराया सिर्फ बाइक और सिलेंडर लेकर फरार हो गए. घटना से जुड़ा सीसीटीवी फुटेज भी सामने आया है, जिसमें चोर बाइक से सिलेंडर लेकर जाते नजर आ रहे हैं. पीड़ित की शिकायत पर पुलिस ने मामला दर्ज कर मामले की जांच कर रही है. अक्सर आपने चोरी की कई खबरें सुनी होंगी, लेकिन समान थाना क्षेत्र से जो मामला सामने आया है, उसने पुलिस और आम जनता दोनों को

हैरान कर दिया है. चोरों ने यहां सोने-चांदी और नगदी को छोड़कर गैस सिलेंडर लेकर फरार हो गए. यह पूरी घटना रीवा शहर के समान थाना क्षेत्र की है. चोरों ने पहले घर में खड़ी बाइक चुराई फिर घर के अंदर से कुछ और नहीं बल्कि दो भरे हुए गैस सिलेंडर लेकर फरार हो गए, हैरान करने वाली बात यह है कि घर में अन्य कीमती सामान भी मौजूद थे, लेकिन चोरों ने उन्हें हाथ तक नहीं लगाया, उनकी पूरी दिलचस्पी सिर्फ मोटर साइकिल और दो सिलेंडरों में थी. इस पूरी घटना का सीसीटीवी फुटेज भी सामने आया है, जिसमें दो चोर बाइक में सिलेंडर लेकर जाते नजर आ रहे हैं. घटना के बाद पीड़ित ने मामले की शिकायत पुलिस में दर्ज कराई है, जिसके बाद पुलिस मामले की जांच कर रही है.

आधी रात घर में घुसे चोर, आहट मिलने पर भागे

नवभारत न्यूज
रीवा, 17 अप्रैल, रीवा शहर से सटे एक गांव में चोरों ने चोरी की बड़ी वारदात को अंजाम देने की नाकाम कोशिश की है. यहां चोरी की इरादे से पहुंचे चोरों को उस वक्त उल्टे पांव भागना पड़ा, जब चोरों की आहट सुन पीड़ित परिवार नौद से जाग उठा, ऐसे में चोर उल्टे पांव भागने को मजबूर हो गए. लेकिन चोरों

की यह नाकाम कोशिश पीड़ित के घर में लगे सीसीटीवी कैमरे में कैद हो गई. दरअसल चोरी के प्रयास का यह मामला शहर के बिछिया थाना क्षेत्र में स्थित रामसागर मोटा बदरांव की बताई गई है. घटना के संबंध में बदरांव निवासी दीपक शुक्ला ने जानकारी देते हुए बताया कि 15 और 16 अप्रैल की दरमियानी

रात अज्ञात बदमाशों ने उनके घर में चोरी की वारदात को अंजाम देने का असफल प्रयास किया है. बताया गया की रात करीब 2:00 बजे आधा दर्जन की संख्या में पहुंचे बदमाशों ने घर का दरवाजा खोलने की कोशिश की, इस बीच चोरों की आहट मिलने पर पीड़ित परिवार के लोगों की नौद खुल गई और जैसे ही उन्होंने घर के अंदर की लाइट चालू की

तभी बदमाश मौके से भाग खड़े हुए. हालाकि बदमाशों द्वारा किए गए चोरी के प्रयास की यह घटना पीड़ित परिवार के घर के बाहर लगे सीसीटीवी कैमरे में कैद हुई है, जिसमें बदमाश आधा दर्जन की संख्या में नजर आ रहे हैं, और चेहरों को नकाब से ढक रखा था. हालाकि घटना की रात ही पीड़ित ने पुलिस की डायल 112 को फोन कर सूचना दी.

अक्षत जैन बनाए गए नगर निगम आयुक्त रीवा

नवभारत न्यूज
रीवा, 17 अप्रैल, अक्षत जैन को नगर निगम रीवा का आयुक्त बनाया गया है. जल्द ही रीवा पहुंचकर पदभार ग्रहण करेंगे. उम्मीद है कि सोमवार को श्री जैन पदभार ग्रहण कर लेंगे.

वर्ष 2019 बैच के आईएएस अधिकारी अक्षत जैन को रीवा नगर निगम का आयुक्त बनाया गया है. इसके पहले वह जिला पंचायत बैतुल



में सीईओ के तौर पर पदस्थ रहे हैं. रीवा नगर निगम में आयुक्त रहे सौरभ सोनवणे बैतुल जिले के कलेक्टर बनाए गए हैं. नवागम निगम आयुक्त से शहर वासियों को काफी उम्मीदे हैं, देखा है कि क्या नवाचार करते हैं.

रोजगार मेला 22 को सतपुड़ा आई.टी.आई. में

मऊगंज, 17 अप्रैल, कलेक्टर संजय कुमार जैन के मार्गदर्शन में युवा सगम कार्यक्रम के तहत सतपुड़ा आई.टी.आई. मऊगंज में 22 अप्रैल को सुबह 11 बजे से दोपहर 2 बजे तक रोजगार मेला आयोजित किया जायेगा. रोजगार मेले में जिले के बेरोजगार युवक-युवतियों को विभिन्न कंपनियों में रोजगार के अवसर उपलब्ध कराए जाएंगे. उप संचालक रोजगार अनिल दुबे ने बताया कि रोजगार मेले में 11 कंपनियों द्वारा युवाओं का चयन किया जाएगा. मेले में शामिल होने के लिए विभिन्न कंपनियों में युवक एवं युवतियों की आयु सीमा तथा शैक्षणिक योग्यता अलग-अलग निर्धारित की गई है. वेतन एवं भत्ते 8500 रुपए से 25 हजार रुपए तक निर्धारित किया गया है. वेतन एवं भत्ता विभिन्न कंपनियों में अलग-अलग देय होगा.

संक्षिप्त

प्याऊ का शुभारंभ

रीवा, लायंस क्लब रीवा ग्रेट द्वारा प्रतिवर्ष की भती इस वर्ष भी गर्मी की तीव्रता को देखते हुए राहगीरों के लिए ठंडे पानी के प्याऊ की व्यवस्था की गई. प्याऊ का शुभारंभ आर्य हॉस्पिटल के नीचे गुरु कृपा लाई के सामने किया गया. इस अवसर पर वलब के अध्यक्ष सूर्य प्रकाश अग्निहोत्री, सचिव गायत्री गुप्ता, रिजन चेयर पर्सन वीरेंद्र वर्मा, वीरेंद्र आर्य, अनूप अवस्थी, राजेश्वरी वर्मा, अर्चना श्रीवास्तव, गीता पुरवार, रविंदर कोर, रश्मि पुरवार, दीपि अग्निहोत्री, संध्या श्रीवास्तव, एकता जायसवाल एवं मनजीत सिंह उपस्थित थे.

विचार संगोष्ठी आज

रीवा, संघर्षशील समाजवादी योद्धा स्वर्गीय नरेंद्र प्रताप सिंह की प्रथम पुण्यतिथि के पावन अवसर पर शनिवार 18 अप्रैल को नारी चेतना मंच, समता समर्क अभियान, विध्यांचल जन आंदोलन एवं समाजवादी कार्यकर्ता समूह के संयुक्त तत्वावधान में स्थानीय मानस भवन पीली कोठी रोड रीवा में सायंकाल 4 बजे से एक विचार संगोष्ठी का आयोजन किया गया है. सभी संबंधित जनों से कार्यक्रम में शामिल होने की अपेक्षा की गई है.

परशुराम जयंती 20 को

रीवा, विगत वर्ष की भांति इस वर्ष भी भगवान परशुराम का प्रगटोत्सव कार्यक्रम 20 अप्रैल सोमवार को भगवान परशुराम सेवा आश्रम पटना (ब्योहरिन) सिरमौर में खोडसोप्रचार पूजन एवं भंडारे का आयोजन किया जा रहा है. कार्यक्रम को लेकर बैठक पं. जगन्नाथ शुक्ल संस्थापक परशुराम आश्रम के निज निवास में सम्पन्न हुई. बैठक में महेन्द्र मिश्रा, रामनिवास चौबे, पारसनाथ पाण्डेय, बालेन्द्र पयासी, राजू चौबे, आनंद द्विवेदी, काशी प्रसाद गर्ग, दीनबन्धु सोहगौरा, महेन्द्र मिश्रा, हरिश पाण्डेय, प्रेमशंकर पाण्डेय, सुरेन्द्र पयासी, रोहिणी पयासी, गोविंद तिवारी, मनोज शुक्ला आदि मौजूद रहे.

युवक की मौत के बाद परिजनों ने लगाया जाम

रीवा, रीवा के अतरेला में तेल चक्की में हाथ कटने से हुई युवक की मौत के बाद आक्रोशित परिजनों ने सड़क जाम कर दिया है. मामले में कार्यवाही ना करने से नाराज परिजनों ने अतरेला स्थित मार्ग पर शव को रखकर चक्काजाम कर दिया. परिजनों ने ना सिर्फ कार्यवाही की मांग की बल्कि पुलिस पर भी लापरवाही का आरोप लगाया है. दरअसल मामला जिले के अतरेला थाने का है जहा थाना क्षेत्र के भनिगावा बरहडा निवासी अनूप वर्मा बीते दिवस गांव में ही स्थित चक्की में तेल निकलवाने गया था, जिस दौरान चक्की में हाथ फंसने से युवक घायल हो गया. घायल युवक को पहले उपचार के लिये स्थानीय अस्पताल में भर्ती कराया गया जहां से उसे बेहतर उपचार के लिये जबलपुर अस्पताल ले जाया गया लेकिन घायल की जान नहीं बचाई जा सकी. घायल युवक की मौत के बाद आक्रोशित परिजनों ने आज सड़क पर चक्काजाम कर दिया है. आरोप है कि घटना के बाद की गई शिकायत पर पुलिस ने अब तक कोई कार्यवाही नहीं की जिससे आक्रोशित होकर परिजनों ने आज जाम लगाया है. फिलहाल मौके पर पुलिस व प्रशासनिक अधिकारी पहुंचे हैं जिनके द्वारा आक्रोशित परिजनों को उचित कार्यवाही का आश्वासन देकर शांत कराया है.

शिकायतें लंबित रहने पर होगी कड़ी कार्यवाही

रीवा, कलेक्टर नरेंद्र कुमार सूर्यवंशी ने जिले में सीएम हेल्पलाइन की लंबित शिकायतों को तत्परता से निराकरण करने के निर्देश अधिकारियों को दिये हैं. उन्होंने कहा है कि प्राप्त होने वाली शिकायतों का 18 अप्रैल तक समाधानपूर्वक शत प्रतिशत निराकरण करें. शिकायतें लंबित रहने पर संबंधित विभागीय अधिकारियों के विरुद्ध कड़ी कार्यवाही की जायेगी. कलेक्टर ने कहा कि इस अतिमहत्वपूर्ण कार्य में जिन विभागीय अधिकारियों द्वारा तत्परता नहीं बरती जायेगी और शिकायतें लंबित रहेगी उनके विरुद्ध वेतन काटने के साथ ही अर्धदण्ड की भी कार्यवाही की जायेगी.

संभागीय नजूल भूमि निर्वर्तन समिति की बैठक 23 को

रीवा, कमिश्नर बीएस जामोद की अध्यक्षता में संभाग स्तरीय नजूल भूमि निर्वर्तन समिति की बैठक 23 अप्रैल को सुबह 11.30 बजे कमिश्नर कार्यालय में आयोजित की गयी है. बैठक में रीवा एवं मऊगंज जिलों द्वारा प्रस्तुत प्रकरणों का निराकरण किया जायेगा.

परशुराम जयंती पर निकलेगी शहर में शोभायात्रा

नवभारत न्यूज
रीवा, 17 अप्रैल, भगवान परशुराम जयंती के अवसर पर रीवा शहर में शोभा यात्रा का आयोजन किया जा रहा है. शोभा यात्रा में शामिल होने के लिए विभिन्न थानों से साधु संत एवं श्रद्धालुओं के आने की बात कही जा रही है.

शोभा यात्रा की शुरुआत परशुराम आश्रम इटौरा बाईपास से होगी, जो शहर के प्रमुख मार्गों से होकर गुजरेगी. पूरे शहर का भ्रमण करने के बाद यह यात्रा कोठी कंपाउंड

स्थित शिव मंदिर में समाप्त होगी. यात्रा के समापन पर श्रद्धालुओं के लिए भंडारा एवं प्रसाद वितरण का आयोजन भी किया जाएगा. उक्त जानकारी अखिल भारतीय ब्राह्मण समाज के राष्ट्रीय अध्यक्ष संजय त्रिपाठी द्वारा दी गई. उन्होंने बताया कि इस शोभा यात्रा में हजारों की संख्या में श्रद्धालु शामिल होंगे. शोभा यात्रा में भगवान परशुराम की झांकियां, ढोल-नगाड़े और पारंपरिक वाद्य यंत्र आकर्षण का केंद्र रहेंगे.

कॉलेज चौराहे के समीप कचरे के ढेर में लगी आग, कई गोमतियां जल कर खाक

नवभारत न्यूज
रीवा, 17 अप्रैल, शहर के कॉलेज चौराहे के पास जॉन टावर के बगल में रात लगभग 2 बजे भीषण आग लग गई.

आग यहां पर रखी गोमतियों में लगी, इस बात की जानकारी तत्काल पुलिस को दी गई, पुलिस मौके पर पहुंची और विद्युत मंडल सहित फायर ब्रिगेड को सूचना दी गई. फायर ब्रिगेड की तीन गाड़ियां तत्काल मौके पर पहुंची और आग पर काबू पाने का प्रयास शुरू किया. आग जिस



जगह पर लगी थी, वहां पर कई ट्रांसफार्मर लगे हुए थे. चाय पान की कई गोमतियां थी साथ ही कचरे का ढेर भी था. गर्मी की

जगह पर लगी थी, वहां पर कई ट्रांसफार्मर लगे हुए थे. चाय पान की कई गोमतियां थी साथ ही कचरे का ढेर भी था. गर्मी की

गाड़ियों की मदद से पाया गया आग पर काबू पाया गया. यह तो अच्छा रहा आग की लपट आसपास मौजूद दुकान के अंदर तक नहीं पहुंची, नहीं तो भारी नुकसान हो सकता था. सूखे कचरे से फैली आग ने देखते ही देखते विकराल रूप धारण कर लिया. आग की वजह से यहां पर रखी कुछ गोमतियां पूरी तरीके से जलकर खाक हो गई. आग लगने की वजह किसी के द्वारा बीड़ी या सिगरेट पीने के बाद फेंकने को माना जा सकता है.

सड़क हादसे में घायल युवकों को डायल 112 ने पहुंचाया अस्पताल

नवभारत न्यूज
रीवा, 17 अप्रैल, मनगवां थाना क्षेत्र के ग्राम जराहा में राइस मिल के सामने बीती रात एक भीषण सड़क हादसा हो गया.

जिसमें अज्ञात वाहन की टक्कर से मोटर साइकिल सवार दो युवक गंभीर रूप से घायल हो गए. घटना की सूचना पर मौके पर पहुंची मनगवां पुलिस की एफआरबी टीम ने घायलों को तत्काल अस्पताल पहुंचाकर मानवता की मिसाल पेश की. जानकारी के अनुसार अविनाश

शर्मा 35 वर्ष निवासी जेपी नगर रीवा और मुकेश दहिया 31 वर्ष निवासी छीजवाब थाना चोरहटा, अपनी मोटरसाइकिल पर सवार होकर रीवा से गंगेव की ओर जा रहे थे. जैसे ही वे मऊगंज स्थित राइस मिल के समीप पहुंचे, पीछे से आ रहे एक अज्ञात वाहन ने उन्हें जोरदार टक्कर मार दी. सड़क हादसे की सूचना मिलते ही थाना मनगवां की एफआरबी टीम तत्काल मौके पर पहुंची और बिना देरी किये घायलों को उपचार के लिये सीधे अस्पताल पहुंचाया गया.

प्राध्यापक संघ की संभागीय बैठक में प्राध्यापकों की समस्याओं पर मंथन

नवभारत न्यूज
रीवा, 17 अप्रैल, शासकीय महाविद्यालयीन प्राध्यापक संघ की संभागीय बैठक शासकीय टाकूर रणमत सिंह महाविद्यालय में सम्पन्न हुई.

कार्यक्रम में मुख्य अतिथि के रूप में संघ के संरक्षक डॉ. कैलाश त्यागी उपस्थित रहे, जबकि विशिष्ट अतिथि के रूप में प्रांतीय अध्यक्ष डॉ. आनंद शर्मा एवं उच्च शिक्षा रीवा संभाग के अतिरिक्त संचालक डॉ. महेन्द्रमणि द्विवेदी ने सहभागिता की.



कार्यक्रम की अध्यक्षता महाविद्यालय की प्राचार्य डॉ. अर्पिता अवस्थी द्वारा की गई. स्वागत उद्बोधन में प्राचार्य डॉ. अर्पिता अवस्थी ने कहा कि इस प्रकार की बैठकें शैक्षणिक

सुविधा का अधिक से अधिक उपयोग करने की अपील की है. भारत सरकार द्वारा प्रारंभ की गई यह आधुनिक डिजिटल सुविधा नागरिकों को घर बैठे सरल, सुरक्षित एवं सुविधाजनक तरीके से जनगणना में भाग लेने का अवसर प्रदान करती है. उन्होंने कहा कि कोई भी नागरिक पोर्टल पर लॉगिन कर कुछ आसान प्रश्नों के उत्तर देकर अपनी एवं अपने परिवार की जानकारी स्वयं दर्ज कर सकता है.

बाल विवाह कराने पर होगी दो वर्ष की सजा और एक लाख का जुर्माना

नवभारत न्यूज
रीवा, 17 अप्रैल, अक्षय तृतीया के अवसर पर होने वाले बाल विवाहों की रोकथाम के लिए जिले में विशेष अभियान चलाया जा रहा है.

आगामी 20 अप्रैल को अक्षय तृतीया एवं अन्य विवाह मुहूर्त पर होने वाले आयोजनों पर प्रशासन को पनी नजर है और बाल विवाह को पहचान कर उसे

रोकने के लिए पूरी तरह अलर्ट पर है. कानून 18 वर्ष से कम आयु की बालिका और 21 वर्ष से कम आयु के बालक का विवाह करना बाल विवाह की श्रेणी में आता है, जो कि एक अपराध है. बाल विवाह जैसे गंभीर कुरीति को दूर करने के लिए बाल विवाह प्रतिबंध अधिनियम 2006 लागू है, जिसके अंतगत बाल विवाह कराना गैरकानूनी है.